



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

FRIDAY, JUNE 23, 2023 / ASADHA 2, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

વાંચ્યો :-

- (૧) ચીફ ઓફીસરશ્રી, હિંમતનગર નગરપાલિકાના તા.૧૩/૧૨/૨૦૨૨ના પત્ર ક્રમાંક. હિંનપા/બા.કા/૩૨૫૪/૨૦૨૨.
- (૨) પોલીસ અધિક્ષકશ્રી, સાબરકાંઠા-હિંમતનગરના તા.૧૦/૧/૨૦૨૩ના પત્ર ક્રમાંક. ટ્રાફિક/રેલ્વે ફાટક/ડાયવર્ઝન/અભિપ્રાય/૩૪/૨૦૨૩.
- (૩) ચીફ ઓફીસરશ્રી, હિંમતનગર નગરપાલિકાના તા.૧૮/૦૫/૨૦૨૩ના પત્ર ક્રમાંક. હિંનપા/બા.કા/૫૨૭/૨૦૨૩.

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧)(બી), ૩૩(૧)(સી) અન્વયે.

નંબર ડીસી/પીઓએલ-૧/હિંમતનગર નગરપાલિકા/રસ્તો/ડાયવર્ઝન/જાહેરનામું/વશી/૧૨૩૮/૨૦૨૩-આમુખ-(૧)ના પત્રથી ચીફ ઓફીસરશ્રી, હિંમતનગર નગરપાલિકા દ્વારા ફાટક મુક્ત ગુજરાત અભિયાન હેઠળ હિંમતનગર નગરપાલિકા વિસ્તાર ખાતે આવેલ ફાટક નં. એલસી-(૮૨) ઉપર રેલ્વે ઓવર બ્રિજ મંજૂર થયેલ છે. જેથી કામગીરી ગુજરાત શહેરી વિકાસ કંપની લી. દ્વારા ટુંક સમયમાં શરૂ થનાર હોઈ તે માટે ટ્રાફિક ડાયવર્ઝન કરવા વિનંતી કરેલ હતી. જે અનુસંધાને અત્રેથી જરૂરી જાહેરનામું પ્રસિધ્ધ કરવામાં આવેલ છે. જે જાહેરનામાની અવધિ તા.૨૦/૦૩/૨૦૨૩ના રોજ પૂર્ણ થયેલ હોઈ તેમજ રેલ્વે ઓવર બ્રિજનું બનાવવાનું કામ ચાલુમાં હોઈ ચીફ ઓફીસરશ્રી, હિંમતનગર દ્વારા આમુખ-(૩)ના પત્રથી સદર જાહેરનામું લંબાવવા માટે રજૂઆત કરેલ છે.

આમુખ-(૨)ના પત્રથી પોલીસ અધિક્ષકશ્રી, સાબરકાંઠા-હિંમતનગર દ્વારા હિંમતનગર નગરપાલિકા વિસ્તાર ખાતે આવેલ ફાટક નં. એલસી-(૮૨) બંધ કરવામાં આવે તો સ્થાનિકો, રાહદારીઓ, વાહનોના અવર જવર તેમજ કાયદો વ્યવસ્થાની જાળવણી સારૂ નીચે મુજબનો વૈકલ્પિક રૂટ પસંદ કરવા અભિપ્રાય આપેલ છે.

સબબ, હું નૈમેષ દવે, (આઈ.એ.એસ.) કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ગુજરાત પોલીસ અધિનિયમ-૧૯૫૧ની કલમ ૩૩(૧) (બી) તથા ૩૩ (૧) (સી) અન્વયે મને મળેલ અધિકારની રૂએ આથી હુકમ કરું છું.

“જાહેરનામાનો પ્રતિબંધિત વિસ્તાર તથા વૈકલ્પિક રૂટ”

બંધ કરવાનો રસ્તો	તે માટેનો વૈકલ્પિક રસ્તો
હિંમતનગર નગરપાલિકા વિસ્તાર ખાતે આવેલ ફાટક નં. એલસી-(૮૨) વાળો રસ્તો	પાંચબતીથી ટાવર સર્કલ થઈ ઓવર બ્રીજથી મહાવીરનગર તરફ જવાનો રસ્તો

“જાહેરનામાનો પ્રતિબંધિત સમયગાળો”

આ હુકમ તા.૨૩/૦૫/૨૦૨૩ના કલાક ૦૦.૦૦ કલાકથી તા.૧૮/૧૧/૨૦૨૩ના કલાક ૨૪.૦૦ સુધી અમલમાં રહેશે (બંને દિવસો સહિત ૧૮૦ દિવસ માટે)

જાહેરનામા મુજબ પ્રતિબંધિત કૃત્યો”

પ્રતિબંધિત વિસ્તારમાં તમામ પ્રકારના વાહનો તેમજ રાહદારીઓની અવર-જવર ઉપર પ્રતિબંધ ફરમાવવા હુકમ કરવામાં આવે છે.

“જાહેરનામાનો ભંગ કરતાં દંડની જોગવાઈ”

આ હુકમનો ભંગ કરનાર વ્યક્તિ ગુજરાત પોલીસ અધિનિયમની કલમ-૧૩૧ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ગુજરાત પોલીસ અધિનિયમની કલમ-૧૩૧ મુજબ ફરીયાદ માંડવા માટે અધિકૃત કરવામાં આવે છે.

નગરપાલિકા હિંમતનગર દ્વારા પ્રતિબંધિત વિસ્તાર તેમજ વૈકલ્પિક રૂટ અંગેના જરૂરી સાઈન બોર્ડ લગાવવાના રહેશે.

આજ તારીખ ૨૩મી મે, ૨૦૨૩ના રોજ મારી સહી તથા કચેરીનો સિક્કો કરી આપ્યો.

નૈમેષ દવે,

કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

